

Ko Hono Tali 'o e Ngaahi Fehu'i fekau'aki mo e Ngaahi Tāpuaki Fakapēteliaké

Na'e vahevahe 'e Palesiteni Lāsolo M. Nalesoni 'o pehē:



'Oku mahu'inga [ha tāpuaki fakapēteliake]. Ko ha potufolofola fakatautaha ia kiate koe. 'Okú ne fakahaa'i ho hako makehé. 'Okú ne fakamanatu atu kiate koe ho'o fehokotaki mo e kuohilí. Pea 'e tokoni ia ke ke 'ilo'i ai e me'a te ke malava 'i he kaha'ú. Ko hono mo'oní, te ke lava 'o 'ekea mei he 'Eikí 'a hono fakahoko 'o e ngaahi tāpuaki ko iá 'o fakafou 'i ho'o faivelengá. (Russell M. Nelson, "Thanks for the Covenant" [fakataha lotu 'a e 'Univēsi Pilihihami 'longí, 22 Nōvema 1988], 5)

Na'e fakamo'oni 'a 'Eletā Kasuko Iāmasitā 'o e Kau Fitungofulú 'o pehē:



'Oku ou toutou lau 'i he fa'a lotu hoku tāpuaki fakapēteliaké; 'okú ne fakalotolahi'i ma'u pē au. 'Oku ou 'ilo'i 'a e me'a 'oku finangalo 'a e 'Eikí ke u fa'i, pea kuó ne tokoni'i au ke u fakatomala mo loto-fakatōkilalo. 'I he'eku lau mo fakalaulaloto ki ai, 'oku ou ma'u ha loto-holi ke mo'ui taau ke ma'u hono ngaahi tāpuaki kuo tala'ofa ma'i. . . .

. . . 'E kāinga, 'oku ou fakamo'oni 'oku mo'ui 'a e Tamai Hēvaní mo Hono 'Alo 'Ofa'anga pē Taha na'e Fakatupú, 'a e 'Eiki ko Sīsū Kalaisí. 'Okú Na 'ofa 'iate kitautolu. Ko e ngaahi tāpuaki fakapēteliaké ko ha me'a-foaki toputapu ia meiate Kinaua. 'I he taimi te ke ma'u ai ho'o tāpuakí, te ke 'ilo mo ongo'i ai 'a 'Ena 'ofa 'iate koé mo e anga 'Ena tokanga taha fakafō'ituitui kiate koé. (Kazuhiko Yamashita, "Taimi ke Ma'u ai Ho'o Tāpuaki Fakapēteliaké," *Liahona*, Mē 2023, 90)

Na'e vahevahe 'e Sisitā Poni H. Kōtoni ko e Palesiteni Lahi mālōlō 'o e Kau Finemuí:



'I ha konifelenisi KFT, ne u fetaulaki ai mo ha ongo finemui ne na faingata'a'ia, 'a ia ne na fakatou ongo'i hē mo tuenoa. Na'e fakatou lave e ongo finemuí ki ha'ana tafoki ki hona tāpuaki fakapēteliaké ke toe fekumi ki he 'ofa mo e tatakí 'a e 'Eikí kiate kinaua fakatāutahá. Kumi ho tāpuaki faka-pēteliaké, kapau kuo fuoloa hono tukú, ako ma'u pē ia. Kapau 'oku te'eki ke ke ma'u ia, feinga leva ke ma'u ia 'i he vave tahá. 'Oua na'a fakatatali ho'o fekumi ki he me'a 'oku finangalo 'a e 'Eikí ke talaatu he taimí ni fekau'aki mo koé. (Bonnie H. Cordon, "Ha'u kia Kalaisi pea 'Oua Na'á Ke Ha'u Toko Taha," *Liahona*, Nōvema 2021, 11)